



രാസവസ്തു, രാസവളം മന്ത്രാലയം

# പ്രവർത്തന രഹിതമായ അഞ്ച് രാസവള പ്ലാന്റുകൾ പുനരുജ്ജീവിപ്പിക്കും: യൂറിയയിൽ നിലവാരം കുറഞ്ഞ വേപ്പെണ്ണ പുരട്ടുന്നത് തടയാൻ കർശന നടപടി

Posted On: 28 JUL 2017 8:43PM by PIB Thiruvananthapuram

രാജ്യത്ത് പൊതുവേലയിലുള്ള എട്ട് രാസവള പ്ലാന്റുകൾ നിലവിൽ പ്രവർത്തനരഹിതമാണെന്നും ഇതിൽ അഞ്ചെണ്ണം പുനരുജ്ജീവിപ്പിക്കാനുള്ള നടപടികൾ ഗവൺമെന്റ് സ്വീകരിച്ചതായും കേന്ദ്ര റോഡ് ഗതാഗത, ഹൈവേ, ഷിപ്പിംഗ്, രാസവസ്തു, രാസവളം വകുപ്പ് സഹമന്ത്രി ശ്രീ.മന്സൂഖ് എൽ മാനുഡാവിയ രാജ്യസഭയിൽ രേഖാമൂലം അറിയിച്ചു. താല്പൂർ, രാമഗുണ്ടം, ഗൊരഖ്പൂർ, സിന്ദ്രി, ബറാനി എന്നിവിടങ്ങളിൽ 1.27 ദശലക്ഷം മെട്രിക് ടൺ വാർഷിക ഉല്പാദന ശേഷിയുള്ള അമോണിയ-യൂറിയ പ്ലാന്റുകളാണ് പുനരുജ്ജീവിപ്പിക്കുക. 2020 നകം ഈ പ്ലാന്റുകൾ പ്രവർത്തന സജ്ജമാകുമെന്ന് ശ്രീ.മന്സൂഖ് എൽ മാനുഡാവിയ അറിയിച്ചു.

വേപ്പെണ്ണക്കു പകരം യൂറിയയിൽ പുരട്ടാൻ വിലകുറഞ്ഞ വ്യാജഎണ്ണകൾ ഉപയോഗിക്കുന്നത് തടയുന്നതിന് ഗവൺമെന്റ് കർശനമായ നടപടികൾ സ്വീകരിച്ചിട്ടുണ്ടെന്ന് മറ്റൊരു ചോദ്യത്തിന്മേലായി അദ്ദേഹം വ്യക്തമാക്കി. സബ്സിഡി നിരക്കിൽ നൽകുന്ന യൂറിയ ദുരുപയോഗം ചെയ്യുന്നത് തടയാനാണ് ഗവൺമെന്റ് വേപ്പെണ്ണ പുരട്ടി യൂറിയ വിതരണം ചെയ്യുന്നത്.

ഉപയോഗിക്കുന്ന വേപ്പെണ്ണയുടെ നിലവാരം ഉറപ്പാക്കാനും യഥാർത്ഥ ഉല്പാദന ഉല്പാദകരിൽനിന്ന് മാത്രം എണ്ണ സംഭരിക്കാനും യൂണിറ്റുകൾക്ക് രാസവളം വകുപ്പ് നിർദ്ദേശം നൽകിയിട്ടുണ്ട്. യൂറിയ ഉല്പാദന യൂണിറ്റുകളിൽനിന്ന് ശേഖരിക്കുന്ന വേപ്പെണ്ണ പരിശോധിച്ച് ഗുണനിലവാരം ഉറപ്പാക്കാൻ കേന്ദ്ര ലബോറട്ടറികളോട് ആവശ്യപ്പെട്ടിട്ടുണ്ട്. യൂറിയയിൽ പുരട്ടാനായി ഉപയോഗിക്കുന്ന വേപ്പെണ്ണ ഇറക്കുമതി ചെയ്യുമ്പോൾ മാർനിർദ്ദേശങ്ങള് കൃത്യമായി പാലിക്കണമെന്നും ഉല്പാദകർക്കും ഇറക്കുമതിക്കാരർക്കും നിർദ്ദേശം നൽകിയിട്ടുണ്ടെന്നും അദ്ദേഹം അറിയിച്ചു.

(Release ID: 1497710) Visitor Counter : 7

This link will take you to a webpage outside this websiteinteractive page. Click OK to continue.Click Cancel to stop : pib.nic.in

